

Almennu útreiðslurnar vaksa mest

Almennar tænastr og fyrisiting eiga størsta partin av vøkstrinum í lønargjaldingunum fyrsta mánaðin í ár

HAGTØL

Heri á Rógvi

Lønargjaldingar til almenna fyrisiting í januar vóru hægr enn tær til í sambandi við fiskisjap. 208 milliónir vórðu goldnar til vinnugreinina fiskiskap í januar 2003, og hetta eru fimmogtjúgu ella 12% minni enn fyri januar mánað í 2002. Størsta talið bytt í vinnugreinir fellir í almenna fyrisiting v.m., har vórðu goldnar 214 milliónir í januar – móti 202 milliónum í januar 2002.

Stovnar sum Fróðskaparsetur Føroya, ymsu miðnámskúlararnir og aðrir koma eisini undir almenna fyrisiting.

Hetta vísa nýggjastu tøluni frá Hagstovu Føroya um lønargjaldingar millum annað.

Tilsamans eru 24 milliónir fleiri goldnar í løn fyrsta mánað í 2003 í mun til tann fyrsta mánaðin í 2002.

Bytt verður upp í høvuðsbólkm, og har sæst, at størsti parturin av lønargjaldingunum eru í tæna-



Almenna fyrisiting kostaði seks prosent meira fyrsta mánaðin í ár í mun til sama tíðarskeið í fjør. Almennu tænastr eru samlað voksnar við sje prosentum í januar.

uni vinnum sum byggivinnan, handil, flutningur o.a. Hesar lønarútgjaldingarnar vóru í januar 2003 485

milliónir og vuksu við seks prosentum.

Næsti høvuðsbólkmur er almennar tænastr o.t. løn-

arútgjaldingarnar vuksu við sje prosentum til 480 í januar í ár.

Framleiðsluvinnurnar

áttu 438 í lønargjaldinum fyrsta mánaðin í árinum. Hetta er einminking áljóðandi átta prosent.

Vinnugreinin við størsta vøkstrinum er vinnuligar tænastr við sekstan prosentum.

436 nýggjar fyrítøkur

Í 2002 vóru 436 nýggjar fyrítøkur stovnaðar í Føroyum - 51 fyrítøkur stongdu

HAGTØL

Vinnuhúsið

Úr databasuni hjá Toll og Skatt ber til at siggja, hvussu nógv fyrítøkur eru stovnaðar í einum ári. Eisini ber til at siggja, hvussu nógv fyrítøkur hava læst hurðarnar.

Á hvørjum ári frá 1997 til 2001 er talið av nýggjum fyrítøkum vaksið, vísur talvan niðanfyrri. Gongdin hevur sostatt fylgt búskaparligu gongdini. Men í 2002 vendur gongdin. Tá eru 22 færri fyrítøkur settar

á stovn samanbórið við 2001. Men hóast færri fyrítøkur eru settar á stovn í 2002 so er tilgondin vaksni tí talið av fyrítøkum, ið hava stongd, eru lutvist færri í 2002.

Í Danmark vóru 56.303 nýggi V-tøl skrásett í 2000 meðan talið bara var 52.000 í 2002. Sambært eini kanning hjá ES hevur Danmark næst ringasta umhvørvið fyri íverksetarar. Orsøkin er í høvuðsheitum skattaskipanin.

Verður Føroyar samanbórið við Danmark, so liggja Føroyar á nøkunnunda sama støði tá tað kemur til at stovnað fyrítøkur. Í 2002 vóru umleið 1 fyrítøka pr 100 íbúgva stovnað í Danmark. Talið er tað sama í Føroyum.

Ár	Nýggi V-tøl	Strikað V-tøl	Netto tilgongd
1997	174	193	-19
1998	212	165	47
1999	226	136	90
2000	338	127	211
2001	458	104	354
2002	436	51	385

Kelda: Toll og Skatt. Bara V-tøl, har virkið er MVG-skyldugt, eru tikin við í uppgerðina

Oljuprísurin bara minkar

Kríggið í Irak merkir eisini, at føroysku húsarhaldini gjalda minni fyri hitan

PRÍSGONGD

Heri á Rógvi

Kostnaðurin fyri teir 159 litrarnar av olju, sum rúmast í einari oljutunnu, er minkaður nógv, síðani kríggið í Irak brast á.

Um miðjan mars var prísurin á einari tunnu um amerikanskar dollarar á leið 35 dollarar, og hetta gav ein litur prís í Føroyum áljóðandi 4, 36 krónur fyri vanligu gasolju, iroknað Mvg og avgjald. Tað er hendan oljan, flest øll húsarhald nýta til at hita húsinu.

Prísurin í skrivandi stund er 3,90 kr. Hetta svarar til eina lækking upp á 10,5%. Tøluni hava vit fingið upplýst frá Føroya Shell.


Hákun Djurhuus, stjóri fyri Føroya Shell, sigur, at ráoljuprísurin í lötuni er 24 dollarar fyri tunnuna, og hetta merkir eina munandi lækking seinasta mánaðin.

Dollararin er heldur ikki styrknaður stórvægis nógv,

og hetta gevur tískil ein lægri prís til føroyingar til at hita húsinu.

Verandi prísstöðið er rimiliga stabilt, sigur Hákun Djurhuus, men eingin vissar er fyri, at prísurin fer at halda verandi støði.

– Opec hevur sum ynksi, at prísirnir halda seg millum 22 og 28 dollarar fyri tunnuna, sigur Hákun Djurhuus.



Hóast tær enn eru lika tungar, er tað vorðið bligari at fáa hendur á tunnum við olju.